

2
2021

TURKMENISTAN: NEWS WEEKLY • TURKMENISTAN: СОБЫТИЯ НЕДЕЛИ



TÜRKMENISTAN: HEPDÄNIŇ WAKALARY

STATE NEWS AGENCY OF TURKMENISTAN



ГОСУДАРСТВЕННОЕ ИНФОРМАЦИОННОЕ АГЕНТСТВО ТУРКМЕНИСТАНА



Yeniş
tikin fabriği

Baş sahıpa

Biz barada

100%
PAGTA

«YENİŞ»

Elektron söwda ulgamynda
Tiz we ynamdar hyzmatdaşyňyz!



Скачать в
Google Play



TÜRKMENISTAN: HEPDÄNIŇ WAKALARY

HEPDELIK HABARLAR TOPLUMY

№2 (1393)

**4-10-njy ýanwar
2021-nji ýyl**

**(1994-NJI ÝYLYŇ
FEWRAL AÝYNDAN
BÄRI TÜRKMEN, İNLIS
WE RUS DILLERINDE
ÇAP EDILÝÄR)**

**ESASLANDYRYJYSY –
TÜRKMENISTANYŇ
DÖWLET HABARLAR
AGENTLIGI**

Redaksiýanyň salgysy:
**744000. Aşgabat ş.
Bitarap Türkmenistan
şäýoly, 24-a**

Redaksiýanyň telefonlary:
**(993-12) 92-12-12,
92-16-17,
92-43-05.**

Faks: **(993-12) 92-52-30**

*WELAYATLARDAKY
HABARÇYLARYMYZ:*

**Türkmenbaşy ş. 2-25-44
Balkanabat ş. 4-86-13
Türkmenabat ş. 6-79-50
Mary ş. 4-59-13
Daşoguz ş. 5-96-41**

ŞU SANYNDA:

RESMI BÖLÜM

Türkmenistanyň Prezidenti sanly wideoaragatnaşyk

arkaly iş maslahatyny geçirdi.....2

Türkmenistanyň Döwlet howpsuzlyk geňeşiniň mejlisi.....3

Türkmenistanyň Prezidenti Koreýa Respublikasynyň

Adatdan daşary we Doly ygtyýarly ilçisini kabul etdi4

Türkmenistanyň Ministrler Kabinetiniň mejlisi.....4

HALKARA HYZMATDAŞLYGY

Daşary ýurtly hyzmatdaşlar bilen wideoduşuşyklar7

Türkmenistan we ÝTÖB hyzmatdaşlygyň geljegini

ara alyp maslahatlaşdylar.....8

Türkmenistanyň DIM-inde ÝHHG-niň Aşgabatdaky merkeziniň

ýolbaşçysy bilen brifing geçirildi8

BIRŽA TÄZELIKLERI

RESMI BÖLÜM

Türkmenistanyň Prezidenti sanly wideoaragatnaşyk arkaly iş maslahatyny geçirdi

4-nji ýanwarda hormatly Prezidentimiz Gurbanguly Berdimuhamedow “Türkmenistan – parahatçylygyň we ynanyşmagyň Watany” diýen şygar astynda geçýän Täze, 2021-nji ýylda ilkinji sanly wideoaragatnaşyk arkaly iş maslahatyny geçirdi. Oňa Ministrler Kabinetiniň Başlygynyň käbir orunbasarlary, Aşgabat şäheriniň hem-de ýurdumyzyň welaýatlarynyň häkimleri gatnaşdylar.

Gün tertibine paýtagtymyzy hem-de welaýatlary durmuş-ykdysady taýdan ösdürmek, obasenagat toplumynda düýpli özgertmeleri amala aşyrmak bilen baglanyşykly hem-de eziz Diýarymyzyň Garaşsyzlygynyň 30 ýyllygy mynasybetli ulanylmaga beriljek desgalaradaky işleriň ýagdaýy hem-de şu ýylyň şygarynyň hormatyna guralmagy göz önünde tutulýan çäreleriň maksatnamasy baradaky meseleler girizildi.

Hormatly Prezidentimiz iş maslahatyny açyp, ilki bilen sanly wideoaragatnaşyga Aşgabat şäheriniň häkimi Ý.Gylyjow hem-de Ministrler Kabinetiniň Başlygynyň paýtagtymyza gözegçilik edýän orunbasary Ş.Durdylyýewi çagyrdy.

Häkim ýurdumyzyň baş şäherinde işleriň ýagdaýy, onuň düzümini has-da döwrebaplaşdyrmak boýunça görüýän çäreler, gysgynlary ýyladyş ulgamynyň ygtybarly işlemegi, şeýle hem mukaddes Garaşsyzlygymyzyň şanly 30 ýyllygy mynasybetli ýurdumyzyň baş şäherinde ulanylmaga tabşyrylmagy göz önünde tutulýan desgalaradaky işleriň depginini barada hasabat berdi.

Şeýle hem milli Liderimiz şol bir wagtda Ministrler Kabinetiniň Başlygynyň orunbasary B.Öwezowy göni aragatnaşyga çagyrdy. Wise-premier ulag-aragatnaşyk toplumynda döwlet Baştutanymyzyň ozal beren tabşyryklarynyň ýerine ýetirilişi barada hasabat berdi.

Hormatly Prezidentimiz Gurbanguly Berdimuhamedow hasabaty diňläp, ulag-aragatnaşyk ulgamy bilen baglanyşykly sanly tehnologiýalaryň ornaşdyrylyşy baradaky meseleleri hemişe gözegçilikde saklamagy tabşyrdy.

Soňra sanly wideoaragatnaşykda welaýatlaryň häkimleri welaýatlarda alnyp barylýan möwsümleýin meýdan işleri, hususan-da, ilatynyň durmuş derejesini has-da ýokarlandyrmak, ekiş möwsümini üstünlikli geçirmek hem-de mallary dok we ýyly gyslatmak boýunça görüýän çäreler barada aýtdylar.

Hormatly Prezidentimiz hasabatlary diňläp, gadam goýan Täze ýylymyzda hem halkymyzyň bagtyýar we bolein durmuşyny üpjün etmegiň möhüm döwlet wezipesi bolup durýandygyny belläp, ilatynyň durmuş üpjünçilik meseleleriniň welaýatlaryň häkimleriniň hemişe üns merkezinde bolmalydygyny aýtdy.

Paýtagtymyzyň we welaýatlaryň häkimlerine dürli maksatly desgalaryň ýyladyş ulgamlarynyň kadaly işlemegini üpjün etmek, şonuň ýaly-da, elektrik energiýa, tebigy gaz, agyz suwy bilen bökdençsiz üpjün edilmegini gözegçilikde saklamak barada görkezme berildi. Şeýle hem mekdeplerde arassaçylyk işlerini geçirmek möhümdir.

Döwlet Baştutanymyz möwsümleýin agrotehniki çäreleriň öz wagtynda ýerine ýetirilmeginiň möhümdigi barada aýdyp, oba hojalyk ekinleri ösdürilip ýetişdirilende, toprak-howa aýratynlyklara, milli ekerançylyk döpleriniň ösdürilmegine aýratyn üns bermelidigini nygtady. Olary häzirki zamanyň ylmynyň gazananlary bilen sazlaşykly utgaşdyrmak gerek diýip, häkime degişli görkezmeleri berdi.

Ýurdumyzy 2019-2025-nji ýyllar üçin durmuş-ykdysady taýdan ösdürmegiň Maksatnamasyna hem-de Oba milli maksatnamasyna laýyklykda, obasenagat toplumynda özgertmeleri işjeňleşdirmek, welaýatda 2021-nji ýylda meýilleşdirilýän işleri öz wagtynda we ýokary hilli ýerine ýetirmek zerur bolup durýar.

Soňra hormatly Prezidentimiz Gurbanguly Berdimuhamedow wise-premierler Ş.Durdylyýew hem-de B.Öwezowa ýüzlenip, halkara ähmiýetli taslamalaryň, şol sanda goňşy Owganystanyň durmuş-ykdysady taýdan gaýtadan dikeldilmegini üpjün etmäge gönükdirilen, şonuň bilen birlikde-de, bu ýurda Türkmenistandan ýeňillikli şertlerde elektrik energiýasynyň iberilişiniň möçberini köpeltmek bilen baglanyşykly alnyp barylýan işleriň ýagdaýy bilen gyzyklandy.

Ymamnazar-Akina halkara, Serhetabat-Turgundy ugurlary boýunça optiki-süýümlü aragatnaşyk ulgamyny hem-de üstaşyr ulgamlary gurmak boýunça işler üstünlikli dowam edýär. Şol işler Owganystanyň aragatnaşyk kompaniýasy bilen bilelikde halkara optika-süýümlü aragatnaşyk ulgamynyň ýene-de birini çekmäge hem-de olaryň halkalaýyn ulgam boýunça işini üpjün etmäge mümkinçilik berýär. Has takygy, Hyrat-Akina ulgamy bilen birleşdirmäge mümkinçilik berýär. Munuň özi Owganystanyň üsti bilen Pakistanyň, Hindistanyň we beýleki ýurtlaryň aragatnaşyk ulgamlaryna çykмага, kommunikasiýa ulgamynda hyzmatdaşlygy ösdürmäge, ýurdumyzyň maglumat çäklerini giňeltmäge mümkinçilik berer.

Munuň üçin Mary-Serhetabat ulgamynda degişli kommunikasiýa enjamlary oturdyldy, Ymamnazar-Akina, Serhetabat-Turgundy halkara optika süýümlü ulgamlar ulanmaga taýýar edildi. Şeýle hem Akina-Andhoý demir ýolunyň ugrunda suw geçirijileriň 33-si göz önünde tutulyp, olaryň 26-synda gurluşyk işleri tamamlandy.

Şunuň bilen baglylykda, milli Liderimiz Gurbanguly Berdimuhamedow beýleki ýurtlar bilen hyzmatdaşlygyň çäklerinde amala aşyrylýan halkara taslamalarynyň möhümdigini we geljeginiň uludygyny aýratyn nygtady.

Hususan-da, Owganystan Yslam Respublikasyna degişli ugurlarda ulanylmaga tabşyrylmagy göz önünde tutulýan desgalar, şol sanda Lebap welaýatynda “Malaý” gaz ýatagyndaky gaz gysyjy desga, Akina-Andhoý demir ýol şahasy, Ymamnazar-Akina halkara optiki-süýümlü aragatnaşyk ulgamy, Kerki elektrik bekedinden türkmen-owgan serhedine çenli elektrik geçirijisi, Mary welaýatynda Serhetabat-Turgundy halkara optiki-süýümlü aragatnaşyk ulgamy mysal getirildi.

Milli Liderimiz bu desgalaryň ulanylmaga berilmeginiň Türkmenistanyň goňşy döwlet bilen halkara gatnaşyklaryny pugtalandyrmak, owgan halkynyň hem-de sebitiň ýurtlarynyň durmuş derejesini ýokarlandyrmak bilen birlikde, ýurdumyzy 2030-njy ýyly çenli senagatlaşdyrmak baradaky döwlet maksatnamasynyň yzygiderli ýerine ýetirilmeginde-de, möhüm ähmiýete eýedigini belledi.

Bitarap Türkmenistan saýlap alan parahatçylyk söýüjilikli daşary syýasy ugruna üýtgeşsiz ygrarly bolmak bilen, täze, döwriň talap edýän maksatlaryny işläp çykaryjynyň ornunda has işjeň çykyş edýär, hyzmatdaş ýurtlar, şol sanda Hytaý Halk Respublikasy bilen baglaşylan şertnamalaýyn borçnamalara ygrarlydygyny aýdyň görkezýär.

Iş maslahatynyň dowamynda döwlet Baştutanymyz Gurbanguly Berdimuhamedow wise-premier, ýurdumyzyň daşary syýasat edarasynyň ýolbaşçysy R.Meredowa Owganystan Yslam Respublikasyna iş sapary bilen bagly görkezmeleri berip, owgan kardaşlary bilen Daşary işler ministrligleriniň arasyndaky geňeşmeleri taýýarlamak we geçirmek boýunça birnäçe tabşyryklary berdi.

Hormatly Prezidentimiz ýakyn wagtda meýilleşdirilen halkara ähmiýetli çäreleriň önän möhümdigine ýene-

de bir gezek ünsi çekdi hem-de ata Watanymyzyň Garaşsyzlygynyň şanly 30 ýyllygy mynasybetli ulanylmaga beriljek desgalaryň hatarynda ilkinjiler bolup durýandygyny aýratyn nygtady.

Şunuň bilen baglylykda, milli Liderimiz şol wezipeleri abraý bilen berjaý etmegiň her bir türkmenistanly üçin mukaddes borç bolup durýandygyny aýdyp, şunda tagallalary gaýgyrman, işlemegiň möhümdigini nygtady.

Türkmenistanyň Döwlet howpsuzlyk geňeşiniň mejlisi

6-njy ýanwarda Türkmenistanyň Prezidenti, ýurdumyzyň Ýaragly Güýçleriniň Belent Serkerdebaşysy goşun generaly Gurbanguly Berdimuhamedow Täze ýylyň ilkinji Döwlet howpsuzlyk geňeşiniň mejlisini geçirdi. Onda ýurdumyzyň harby we hukuk goraýjy edaralarynyň geçen 2020-nji ýylda amala aşyran işleriniň netijeleriniň jemleri jemlenildi, şeýle hem olaryň önünde ýakyn geljek üçin durýan wezipeleriň kesgitleniljekdigi bellenildi.

Geçen ýylda ýerine ýetirilen işler barada hasabat bilen goranmak ministri B.Gündogdyýew çykyş etdi. Ol ýurdumyzyň Ýaragly Güýçleriniň kuwwatyny yzygiderli pugtalandyrmak maksady bilen, milli Liderimiz tarapyndan başy başlanan toplumlaýyn harby özgertmeleriň öňe ilerledilişiniň barşy, ýokary hünärli harby işgärleriň taýýarlanylýşy, harby gullukçylaryň gulluk etmegi we durmuşy üçin has oňaýly şertleriň döredilişi barada hasabat berdi.

Döwlet Baştutanymyz hasabaty diňläp, milli goşunyň Berkarar döwletimiziň bagtyýarlyk döwrüniň beýik gazananlarynyň goragynda sak durmalydygyny hem-de Türkmen döwletiniň harby-syýasy strategiýasyny yzygiderli amala aşyrmalydygyny belledi.

Bu strategiýanyň baş mazmuny ýurdumyzyň bitaraplyk derejesi nazara alnyp işlenilip taýýarlanylýan, goranyş häsiýetli Harby doktrinadan hem-de alyp barýan parahatçylyk söýüjilikli daşary syýasy ugrumyndan ybaratdyr diýip, milli Liderimiz Gurbanguly Berdimuhamedow aýratyn nygtady.

Hormatly Prezidentimiz bu doktrinadan ugur alyp, döwletimiziň Ýaragly Güýçleriň goşunlarynyň ähli kysymlarynyň maddy-enjamlaryny binýadyny mundan beýläk-de yzygiderli berkitjekdigini, harbylaryň durmuşynyň, gullugynyň we dynç almagynyň şertlerini gowulandyrmak üçin hemme zerur çäreleri görüp, olaryň şahsy düzümi barada hemişe alada etjekdigini nygtady.

Şol bir wagtda döwlet Baştutanymyz öňde goýlan wezipeleriň aýratyn möhümdigini we jogapkärçiligini nazara alyp, ýurdumyzyň Ýaragly Güýçleriniň hatarlarynda harby düzgün-tertibiň berk gözegçilikde saklanylmalydygyny, söweşe taýýarlygy ýokarlandyrmak we ýaş harby gullukçylary mukaddes raýat we harby borja wepalylyk ruhunda watançylyk taýdan terbiýelemek boýunça geçirilýän işleri güýçlendirmegi talap etdi.

Milli Liderimiz ýakynlaşyp gelýän Watan goragçylarynyň gününü ýokary guramaçylyk derejesinde geçirmegi hem-de şu ýyl Türkmenistanyň Garaşsyzlygynyň belleniljek şanly 30 ýyllyk senesini mynasyp garşylamaga taýýarlyk görmäge başlamagy tabşyrdy.

Şeýle hem ýurdumyzyň Ýaragly Güýçleriniň Belent Serkerdebaşysy çagyryş boýunça harby gullugy geçýän harby gullukçylary Türkmenistanyň Ýaragly Güýçlerinden, beýleki goşunlaryndan we harby edaralaryndan harby gullukdan boşatmak we Türkmenistanyň raýatlaryny harby gulluga çagyrmagyň düzgünlerini ýerine ýetirmek boýunça degişli görkezmeleri berdi.

Soňra içeri işler ministri M.Çakyýew, harby we hukuk goraýjy edaralaryň ýolbaşçylary geçen ýyl alyp baran işleriniň netijeleri barada hasabat berdiler.

Ýurdumyzyň Ýaragly Güýçleriniň Belent Serkerdebaşysy Gurbanguly Berdimuhamedow Türkmenistanyň içeri işler edaralarynyň işgärleriniň önünde durýan esasy wezipeleriň üstünde durup geçip, hukuk düzgün bozulmalarynyň önüni almak, şol sanda ýol hereketiniň düzgünlerini gyşarnyksyz ýerine ýetirmek boýunça geçirilýän işleri güýçlendirmegiň zerurdygyna aýratyn üns çekdi hem-de IIM-niň ýolbaşçysyna bu babatda birnäçe anyk görkezmeleri berdi.

Ýurdumyzyň Ýaragly Güýçleriniň Belent Serkerdebaşysy Watanymyzyň gury ýer we deňiz serhetleriniň eldegrilmesizligini, harby düzgün-tertibiň berjaý edilişine berk gözegçiligi mundan beýläk-de üpjün etmegi talap etdi.

Milli Liderimiz Watanymyzyň merdana goragçylarynyň üstüne örän uly jogapkärçiligiň ýüklenendigini nygtap, Türkmenistanyň döwlet serhediniň serhetdeş döwletlerimiziň ählisi bilen dostluk serhedi bolandygyny we hemişe şeýle bolmagynda galmalydygyny aýtdy.

Hormatly Prezidentimiz Gurbanguly Berdimuhamedow Türkmenistanyň Ýokary kazyýetiniň başlygy G.Hallyýewe ýüzlenip, ýurdumyzyň Garaşsyzlygyny we özygtyýarlylygyny, hukuk tertibini pugtalandyrmakda, milli kanunçylygy we hukuk işini ýokarlandyrmakda, önjeýli döwlet we jemgyýetçilik işinde uly üstünlikleri gazanandygy üçin oňa «Türkmenistanyň at gazanan ýuristi» diýen hormatly adyň dakylandygyny aýtdy.

Şeýle hem döwlet Baştutanymyz Mejlis bilen ylalaşyp, G. Hallyýewiň başga işe geçmegi sebäpli, Ýokary kazyýetiň başlygy wezipesinden boşadylandygyny habar berdi.

Hormatly Prezidentimiziň Permany bilen, Türkmenistanyň Ýokary kazyýetiniň başlygy wezipesine Guwançmyrat Ussanepesow bellenildi hem-de oňa ikinji hünär derejesi berildi.

Döwlet Baştutanymyz Gurbanguly Berdimuhamedow prokuratura edaralarynyň geçirilýän işleriniň möhümdigi barada aýdyp, häzirki zaman jemgyýetinde parahatçylygyň we jebisligiň binýady bolup hyzmat edýän kanunçylygyň we düzgün-tertibiň goragynda durmaly işgärleri seçip almak we ýerli-ýerinde goýmak boýunça işleri ykjam geçirmegi tabşyrdy.

Mejlisiň dowamynda prokurorlary wezipä bellemek hem-de wezipeden boşatmak hakynda resminamalara gol çekildi.

Hormatly Prezidentimiz Gurbanguly Berdimuhamedow içerki jemgyýetçilik-syýasy durnuklylygy saklamak işinde Milli howpsuzlyk ministriliginiň eýeleýän möhüm ornuna ünsi çekip, Watanymyzyň ykdysady we ruhy rowaçlygynyň aýrylmaz şerti bolup durýan türkmen jemgyýetiniň asuda, döredijilikli durmuşynyň, milletiň agzybirliginiň we jebisliginiň sütünlerini has-da berkitmegiň möhümdigini belledi.

Hormatly Prezidentimiz hukuk özgertmelerini has-da ilerletmegiň möhümdigine ünsi çekdi. Olaryň çäklerinde milli kanunçylyk binýady halkara hukugynyň kadalaryna kybap getirilýär.

Şu günki günün talaby hereket edýän kanunçylygy düşündirmekden hem-de raýatlara maslahatlary bermek arkaly hukuk kömegini etmek babatda ilatyň hukuk sowatlylygyny ýokarlandyrmakdan ybaratdyr diýip, döwlet Baştutanymyz Gurbanguly Berdimuhamedow nygtady.

Milli Liderimiz hasabaty diňläp, Döwlet migrasiýa gullugynyň alyp barýan, Türkmenistanyň dünýäniň köp ýurtlary bilen dostlukly, netijeli gatnaşyklaryny ösdürmekde we berkitmekde möhüm orun eýeleýän işleriniň ähmiýeti barada aýdyp, öňde goýlan wezipeleri üstünlikli ýerine ýetirmek maksady bilen, birnäçe anyk tabşyryklary berdi.

Hormatly Prezidentimiz Gurbanguly Berdimuhamedow hasabaty diňläp, ýurdumyzyň ykdysady bähbitlerini, ilatyň saglygyny we abadançylygyny goramak işinde Döwlet gümrük gullugynyň işgärleriniň goşandyny belläp, geljekde hem gümrük hyzmatlarynyň hilini gowulandyrmaga, serhetden geçýän ähli harytlary we ýükleri dessin we ykjam gözden geçirilmegini üpjün etmäge aýratyn üns bermegi tabşyrdy.

Soňra Ministrler Kabinetiniň Başlygynyň orunbasary, Döwlet howpsuzlyk geňeşiniň sekretary Ç.Amanow çykyş edip, geçen 2020-nji ýylda harby we hukuk goraýjy edaralaryň ýerine ýetiren işiniň netijeleri hem-de milli Liderimizniň başyny başlan giň gerimli harby özgertmelerini üstünlikli ilerletmekde möhüm orun eýeleýän Döwlet howpsuzlyk geňeşiniň köpugurly işleri barada umumy hasabat berdi.

Ýurdumyzyň Ýaragly Güýçleriniň Belent Serkerdebaşysy hasabaty diňläp, ýene-de bir gezek Harby doktrinanyň goranyş häsiýetine ünsi çekdi. Mälim bolşy ýaly, doktrina diňe milli howpsuzlygyň berkidilmegini hem-de türkmen halkynyň döredijilikli we abadan durmuşynyň goragynda duran goşunmyzyň kuwwatyny artdyrmagy ugur edinýär.

Milli Liderimiz Gurbanguly Berdimuhamedowyň belleýşi ýaly, parahatçylyk, hoşniýetli goňsuçylyk we oňyn bitaraplyk ýörelgelerine esaslanan syýasaty yzygiderli geçirýän Garaşsyz Türkmenistan döwletara gatnaşyklarynda özara ynanyşmak we hormatlamak ugunda çykyş edýär.

Şol bir wagtyň özünde şu günün talaplaryna doly kybap gelýän döwrebap goranyş ulgamyny kemala getirmegini möhümdigi bellenildi. Döwlet Baştutanymyzyň nygtaýşy ýaly, bu maksatlar üçin şu ýylda milli goşunmyzyň, harby we hukuk goraýjy edaralaryň maddy-enjamlaryny binýadyny has-da berkitmek boýunça işler dowam etdiriler.

Harby gullukçylaryň we olaryň maşgala agzalarynyň ýaşayş-durmuş şertlerini gowulandyrmak hem harby reformanyň esasy ugurlarynyň biri bolmagynda galar diýip, milli Liderimiz wise-premyere, Döwlet howpsuzlyk geňeşiniň sekretaryna bu babatda anyk görkezmeleri berdi.

Döwlet howpsuzlyk geňeşiniň mejlisinde başga-da birnäçe möhüm meselelere seredilip, olar boýunça degişli çözümler kabul edildi.

Türkmenistanyň Prezidenti Koreýa Respublikasynyň Adatdan daşary we Doly ygtyýarly ilçisini kabul etdi

7-nji ýanwarda hormatly Prezidentimiz Gurbanguly Berdimuhamedow Koreýa Respublikasynyň Türkmenistanda täze işe başlan Adatdan daşary we Doly ygtyýarly ilçisi Şin Sung-çuli kabul etdi.

Duşuşygyň dowamynda deňhukuklylyk we özara bähbitlilik esasyda ýola goýulýan köpýyllyk netijeli hyzmatdaşlygyň ähli ugurlary boýunça gyzyklanma bildirilýän pikir alyşmalar boldy. Iki ýurduň arasynda syýasy-diplomatik, söwda-ykdysady we medeni-ynsanperwer ugurlardaky gatnaşyklary mundan beýläk-de ösdürmek boýunça gazanylan ylalaşyklaryň ýerine ýetirilişine möhüm ähmiýet berildi.

Ýokary derejede geçirilýän yzygiderli gatnaşyklar döwletara hyzmatdaşlygynyň hil taýdan täze derejä çykmagy we mundan beýläk-de sazlaşykly ösüşi üçin ygtybarly binýat bolup durýar. Hususan-da, Koreýa Respublikasynyň Prezidenti Mun Çze In ýokary döwlet wezipesine girişenden soň, Merkezi Aziýa ýurtlaryna guran saparlarynyň dowamynda 2019-njy ýylyň aprel aýynda ilki bilen Türkmenistana bolan döwlet saparyny hemişe ýatlaýar.

Taraplar halkara syýasatynyň möhüm meseleleri boýunça iki ýurduň garaýyşlarynyň ýakynlygyny ýa-da umumydygyny tassyklap, dünýä giňişliginde, şol sanda iri abraýly guramalarynyň we sebit düzümleriniň binýadynynda özara bähbitli gatnaşyklary mundan beýläk-de berkitmek barada pikir alyşdylar.

Döwlet Baştutanymyz we koreýaly diplomat “Merkezi Aziýa-Koreýa Respublikasy” hyzmatdaşlyk Forumynyň işiniň netijeli häsiýete eýe bolandygyna ýokary baha berdiler. Onuň işi Koreýa Respublikasy bilen Merkezi Aziýa sebitiniň ýurtlarynyň arasynda dürli ugurlar boýunça özara ynanyşmagy berkitmäge we hyzmatdaşlygy işjeňleşdirmäge gönükdirilendir.

Soňky ýyllarda ýurdumyzyň nebitimiýa, gazy gaýtadan işleýän, awtoulaglar we beýleki ugurlarynda üstünlikli iş alyp barýan koreý işewür düzümleriniň işleriniň soňky ýyllarda netijeli häsiýete eýe bolmagy Türkmenistan bilen Korýa Respublikasynyň arasyndaky hyzmatdaşlygyň işjeňleşdirilýändiginiň hem-de ýokary ösüşe eýe bolýandygynyň subutnamasydyr.

Köp ýyllaryň dowamynda dünýä belli “LG” hem-de “Hyundai” koreý kompaniýalarynyň Türkmenistanyň ykdysadyýetiniň nebitgaz we ulag pudaklarynda netijeli iş alyp barýandygy bellenildi.

Däp bolan ynsanperwer ugurdaky gatnaşyklar ikitaraplaýyn pikire görä, hyzmatdaşlygyň möhüm bölegi bolup durýar. Dürli medeni çäreleriň, ylmy we döredijilik duşuşyklarynyň yzygiderli geçirilmegi hem-de Türkmenistanda koreý dilini öwrenmek boýunça bilim merkeziniň netijeli işi bu ugurdaky gatnaşyklaryň berkidilmegine ýardam edýär.

Hormatly Prezidentimiz Gurbanguly Berdimuhamedow Şin Sung-çuli Türkmenistanda diploimatik wezipä girişmegi bilen gutlap, döwletara serhetler açylsón we ýokary derejedäki nobatdaky duşuşygy geçirmek üçin amatly şertler emele gelensoň Koreýa Respublikasyna jogap saparyny amala aşyrmakçydygyny aýtdy.

Türkmenistanyň Ministrler Kabinetiniň mejlisi

8-nji ýanwarda hormatly Prezidentimiz Gurbanguly Berdimuhamedow “Türkmenistan – parahatçylygyň we ynanyşmagyň Watany” diýlip yglan edilen Täze, 2021-nji ýylda sanly wideoaragatnaşyk arkaly Ministrler Kabinetiniň ilkinji mejlisini geçirdi. Oňa Aşgabat şäheriniň we welaýatlaryň häkimleri hem gatnaşdy. Mejlisde döwlet durmuşynyň ileri tutulýan meselelerine hem-de birnäçe resminamalaryň taslamalaryna garaldy.

Pudaklary ösdürmegiň netijeleri, ýurdumyzy durmuş-ykdysady taýdan mundan beýläk-de ösdürmegiň meýilnamalary, şeýle hem şanly senäniň – Watanymyzyň Garaşsyzlygynyň 30 ýyllygy we şu ýylyň şygary mynasybetli geçirilmegi meýilleşdirilen çäreleriň maksatnamalary üns merkezinde boldy.

Ilki bilen Mejlisiň Başlygy G.Mämmedowa söz berildi. Milli parlamentiň ýolbaşçysy milli kanunçylygy mundan beýläk-de yzygiderli kämilleşdirmek boýunça parlamentiň alyp barýan işleri barada maglumat berdi. Hususan-da, hukuk tertibini berkitmek, raýatlaryň hukuklaryny hem-de azatlyklaryny goramak, telekeçiligi goldamak we döwlet-hususy hyzmatdaşlygy ösdürmek, bilim, saglygy goraýjy ulgamlaryny kämilleşdirmek hem-de türkmenistanlylaryň ýaşayş-durmuş derejesini has-da ýokarlandyrmak bilen baglanyşykly kanunlaryň taslamalarynyň üstünde işlenilýändigini bellenildi.

Milli parlamentiň deputatlary Türkmenistanyň Milli Geňeşiniň Halk Maslahatynyň agzalarynyň saýlawlary bilen baglanyşykly kadalaşdyryjy-hukuk namalaryny taýýarlamağa ulý üns berýärler.

Türkmenistanyň Milli Geňeşiniň Halk Maslahatynyň agzalarynyň şu ýylyň mart aýynyň soňky ýekşenbesine bellenilen saýlawlaryna taýýarlyk işlerine badalga berildi. Şunuň bilen baglylykda, iş meýilnamasy tassyklanylýp, oňa laýyklykda, Merkezi saýlaw topary welaýat saýlaw toparlary, welaýatlaryň häkimlikleri bilen bilelikde, saýlawlary guramaçylykly geçirmäge taýýarlyk işlerini alyp barýarlar.

Hormatly Prezidentimiz Gurbanguly Berdimuhamedow mähriban halkymyzyň durmuş derejesini has-da gowulandyrmaga gönükdirilen işleri kanunçylyk taýdan goldamalydygyny belledi.

Döwlet Baştutanymyz Türkmenistanyň Milli Geňeşiniň Halk Maslahatynyň öňde boljak saýlawlarynyň ýokary guramaçylygynyň möhümdigi barada aýdyp, deputatlaryň ýerlerde wagyz-nesihat işlerini giňden alyp barmagynyň zerurdygyny nygtady. Milli Liderimiz saýlaw möwsüminiň türkmen jemgyýetiniň agzybirligini we jebisligini, Diýarymyzyň ösüşiň demokratik ýoluna ygrarlydygyny görkezmelidigini aýdyp, bu wajyp meselä Mejlisiň Başlygynyň hem-de häkimleriň ünsüni çekdi.

Soňra Ministrler Kabinetiniň Başlygynyň orunbasary, daşary işler ministri R. Meredow Türkmenistanyň wekiliýetiniň Owganystan Yslam Respublikasyna 8-9-njy ýanwary aralygynda Owganystanyň Kabul şäherine gulluk iş saparyny amala aşyrmaga taýýarlyk görýändigini barada habar berildi.

Bu saparyň dowamynda Howpsuzlyk meseleleri boýunça bilelikdäki türkmen-owgan Iş toparynyň nobatdaky 6-njy mejlisiniň hem-de iki ýurduň Daşary işler ministrligleriniň arasynda syýasy geňeşmeleriň geçirilmegi meýilleşdirilýär. Şeýle hem Owganystanyň ýolbaşçylary we deňişli döwlet edaralarynyň resmi wekilleri bilen gepleşikleriň guralmagy göz önünde tutulýar.

Şol duşuşyklaryň dowamynda geljek hepdede meýilleşdirilen çäreler bilen bagly meselelere serediler. Döwlet Baştutanymyzyň tabşyryklaryna laýyklykda, Owganystan Yslam Respublikasyna meýilleşdirilýän saparyň çäklerinde owgan tarapy bilen bilelikde gol çekişmek üçin birnäçe resminamalaryň taslamalarynyň taýýarlanyladygy habar berildi.

Hormatly Prezidentimiz Gurbanguly Berdimuhamedow onuň dowamynda geçiriljek duşuşyklarda garaljak meseleleriň iki ýurt üçin hem önümli möhümdigini belledi. Döwlet Baştutanymyz Türkmenistanyň wekiliýetini OYR-na gulluk iş saparyna ibermek hakyndaky Buýrugy gol çekip, ony elektron resminama dolanyşygy arkaly wise-premyýere, daşary işler ministrine iberdi hem-de bu babatda birnäçe deňişli tabşyryklary berdi.

Soňra Ministrler Kabinetiniň Başlygynyň orunbasary M. Mämmedowa “Türkmenistan – parahatçylygyň we ynanyşmagyň Watany” diýlip ygylan edilýän ýylda belleniljek milli baýramçylyklara we şanly senelere bagyşlanan medeni çäreleri taýýarlamak boýunça geçirilýän işler barada hasabat berdi.

Milli Liderimiziň garamagyna «Türkmenistanyň Garassyzlygynyň 30 yyllyk şanly baýramy mynasybetli dabaralary we çäreleri ýokary derejede geçirmek boýunça Guramaçylyk komitetini döretmek hakyndaky» Kararyň taslamasy hödürlenildi.

Hormatly Prezidentimiz hasabaty diňläp, şanly senäniň – Türkmenistanyň döwlet Garaşsyzlygyna eýe bolmagynyň 30 ýyllygynyň taryhy ähmiýetini belledi. Ýurdumyz özygtyýarly ösüşiniň döwründe durmuşyň ähli ulgamlarynda uly üstünlikleri gazandy.

Döwlet Baştutanymyz ähli çärelerde türkmen halkynyň özboluşly döredijilik hem-de döredijilik kuwwatynyň öz beýanyny tapmagy üçin olary ýokary derejede geçirmek barada wise-premyýerlere hem-de häkimlere anyk görkezmeleri berdi.

Hormatly Prezidentimiz Gurbanguly Berdimuhamedow Karara gol çekip, ony elektron resminama dolanyşygy arkaly wise-premyýere iberdi.

Ministrler Kabinetiniň Başlygynyň orunbasary B. Öwezow Owganystanyň çäklerinde Akina-Andhoý demir ýolunyň hem-de Ymamnazar-Akina we Serhetabat-Turgundy halkara optiki-süýümlü aragatnaşyk ulgamyny ulanmaga bermäge görülyän taýýarlyk işleri barada hasabat berdi.

Şunuň bilen baglylykda, wise-premyýer Lebap welaýatynda meýilleşdirilen çäreleriň meýilnamasynyň taslamasyny milli Liderimiziň garamagyna hödürledi.

Hormatly Prezidentimiz Gurbanguly Berdimuhamedow hasabaty diňläp, gadymy köklere eýe bolan türkmen-owgan gatnaşyklarynyň hemişe hoşniýetli goňsuçylyk, özara hormat goýmak esasynda guralýandygyny nygtady.

Milli Liderimiz Türkmenistanyň Owganystan Yslam Respublikasy bilen döwlet gatnaşyklaryna hemişe üns berip, onuň gaýtadan dikeldilmegine ählitaraplaýyn goldaw bermek bilen goňşy döwletdäki ýagdaýlaryň diňe parahatçylyk, syýasy-diplomatik serişdeler arkaly düzgünleşdirilmegi ugrunda çykyş edýändigini aýtdy.

Hormatly Prezidentimiz Gurbanguly Berdimuhamedowyň nygtaýşy ýaly, Owganystandaky syýasy durnuklylygyň, onuň durmuş-ykdysady taýdan dikeldilmeginiň, sebit we dünýähojalyk aragatnaşyklar ulgamyna üstünlikli goşulýşmagynyň möhüm şerti energetika, ulag we kommunikasiýa ýaly strategik ulgamlarda owgan tarapyň gatnaşmagynda iri düzümläýin taslamalaryň durmuşa geçirilmeginden ybaratdyr.

Häzir täzeden dikeldilýän Owganystan öz oba hojalyk önümlerini ýerlemegiň goşmaça bazarlaryny hem-de söwda-üstäşyrguurlaryny gözleýär. Şeýlelikde, Akina-Andhoý demir ýol şahasy goňşy ýurduň ykdysadyýetini ösdürmek, onuň kiçi we orta işewürligini işjeňleşdirmek, owgan önümleriniň dünýä bazarlaryna çykarylmagy üçin täze mümkinçilikleri açar.

Owganystanyň çäklerinde demir ýoluň gurluşygynyň türkmen tarapyň serişdeleriniň hasabyna alnyp barlandygyny hem-de şunda biziň işgärlerimiziň we maddy serişdelerimiziň ulanylandygyny aýratyn bellemek gerek diýip, milli Liderimiz nygtady.

Biz mundan beýläk-de, goňşy doganlyk Owganystana hemmetaraplaýyn kömek we goldaw bereris diýip, döwlet Baştutanymyz Gurbanguly Berdimuhamedow nygtady hem-de wise-premyýere meýilleşdirilen desgalaryň ulanylmaga berilmegi mynasybetli dabaralary ýokary guramaçylyk derejesinde geçirmek boýunça birnäçe tabşyryklary berdi.

Ministrler Kabinetiniň Başlygynyň orunbasary M. Meredow “Türkmenistanyň nebitgaz senagatyny ösdürmegiň 2030-njy ýyla çenli döwür üçin maksatnamasyny” amala aşyrmagyň barşy hem-de ýangyç-energetika toplumynyň dürli pudaklarynda işleriň ýagdaýy we Lebap welaýatynyň çäginde ýerleşýän «Malaý» gaz käninde gurlan kuwwaty ýylda 30 milliard kub metr bolan Gaz gysyjy desgany ulanmaga tabşyrmaga taýýarlyk görüşini barada hasabat berildi.

Hormatly Prezidentimiz hasabaty diňläp, uglewodorod serişdeleriniň uly gollaryna eýe bolan ýurdumyzyň energetika syýasatyny, nebitgaz toplumyny hemmetaraplaýyn ösdürmäge, onuň dünýäniň energoulgamyna sazlaşykly goşulýşmagyna gönükdirilendigini belledi.

Şunuň bilen baglylykda, milli Liderimiz Gurbanguly Berdimuhamedow wise-premyýere «Malaý» gaz käninde gurlan Gaz gysyjy desgany ulanmaga bermek mynasybetli geçiriljek dabaranyň ýokary guramaçylyk derejesini üpjün etmegi tabşyrdy.

Ministrler Kabinetiniň Başlygynyň orunbasary Ş.Durdylyýew gözegçilik edýän ulgamlarynda işleriň ýagdaýy hem-de döwlet Baştutanymyzyň ozal beren tabşyryklarynyň ýerine ýetirilişi barada hasabat berdi.

Wise-premyer ýakyn wagtda ulanylmaga beriljek Lebap welaýatynyň Kerki elektrik bekedinden türkmen-owgan serhedine çenli güýjenmesi 500 kW bolan täze elektrik geçiriji ulgamy barada habar berdi. Munuň özi Türkmenistandan goňşy Owganystana iberilýän elektrik energiýanyň mukdaryny ep-esli artdyrmaga mümkinçilik berer.

Wise-premyer 2021-nji ýylda ulanylmaga berilmegi meýilleşdirilýän iri önümçilik we durmuş maksatly binalaryň hem-de desgalaryň sanawy barada maglumat berdi.

Milli Liderimiz şanly desgalaryň Garaşsyz Türkmenistanyň okgunly ösüşiniň, Berkarar döwletimiziň bagtyýarlyk döwrüniň ajaýyp özgertmeleriniň ýolunda ynamly gadamlarynyň nyşanlarydygyny belläp, degişli ýolbaşçylara gurluşyk meýdançalarynda alnyp barylýan işleriň barşyna we hiline gözegçiligiň güýçlendirilmelidigine hem-de öz wagtynda tamamlanylmagynyň üpjün edilmegine juda jogapkärli hem-de toplumlaýyn esasyda çemeleşilmelidigine ünsi çekip, bu babatda häkimlere aýratyn berk talap bildirdi.

Soňra Hökümetiň mejlisine göni wideoaragatnaşyk arkaly Türkmenistanyň Senagatçylar we telekeçiler birleşmesiniň başlygy D.Hudaýberdiýew çagyryldy. Ol milli ykdysadyýetimiziň hususy ulgamynyň wekillerine ynanylan taslamalar barada hasabat berdi.

Döwlet Baştutanymyz toplumlaýyn özgertmeler maksatnamalaryny durmuşa geçirmäge hem-de Watanymyzyň ykdysady kuwwatyny berkitmäge ýurdumyzyň işewür düzümleriniň wekilleriniň işjeň gatnaşýandygyny hem-de goşýan goşandyny belläp, bellenen möhletlerde ulanylmaga tabşyrylmaga degişli bolan hususy telekeçilere ynanylan desgalaradaky işleriň ýokary hilini üpjün etmegi tabşyrdy.

Soňra Türkmenistanyň dokma senagaty ministri R.Rejebow hormatly Prezidentimiz Gurbanguly Berdimuhamedowa ýolbaşçylyk edýän ministrliginde işleriň ýagdaýy hem-de beýik Garaşsyzlygymyzyň 30 ýyllygyny mynasybetli ulanylmaga berilmegi göz önünde tutulýan desgalaradaky, hususan-da, Ahal welaýatynyň Kaka we Babadaýhan etraplarynda bina edilýän döwrebap dokma toplumlarynda işleriň ýagdaýy barada hasabat berdi.

Milli Liderimiz Diýarymyzyň dokma senagatynyň eksport kuwwatyny artdyrmaga hem-de möhüm durmuş meseleleriniň çözülmegine, hususan-da, täze iş orunlarynyň döredilmegine ýardam etjek ýeňil senagatynyň gurulýan iri kärhanalarynyň örän wajypdygyny belläp, gurluşyk desgalarýnda alnyp barylýan işleriň barşyna, möhletine we hiline degişli gözegçiligi üpjün etmegiň zerurdygyny aýdyp, birnäçe tabşyryklary berdi.

Ministrler Kabinetiniň Başlygynyň orunbasary G.Müşsikow gözegçilik edýän düzümlerinde işleriň ýagdaýy, döwlet kärhanalaryny hususlaşdyrmak boýunça milli Liderimiziň beren tabşyryklarynyň ýerine ýetirilişi barada hasabat berdi.

Döwlet Baştutanymyz Gurbanguly Berdimuhamedow hasabatly diňläp, ýurdumyzda eýeçiligiň dürli görnüşlerine esaslanan hem-de bazar gatnaşyklaryna tapgyrlyýyn geçilmegini göz önünde tutýan durmuş ugurly ykdysady ulgamyň depginli ösüşiniň gazanylandygyny belledi.

Milli Liderimiz bu ugurda alnyp barylýan işleriň milli ykdysadyýetimiziň döwlete degişli bolmadyk ulgamynyň paýynyň artmagyna ýardam berýändigini belledi. Hormatly Prezidentimiz wise-premyeriň hödürän teklibini we degişli sanawyny makullap, bellenen wezipeleriň ýerine ýetirilişini hemişe berk gözegçilikde saklamagy tabşyrdy.

Ministrler Kabinetiniň Başlygynyň orunbasary Ç.Gylyjow Dokma senagaty ministrligi tarapyndan 2021-nji ýylda pagta süýümini satyn almak boýunça durmuşa geçirilýän işler barada hasabat berdi.

Wise-premyer Ahal welaýatynyň Kaka we Babadaýhan etraplarynda gurulýan dokma toplumlaryny hem hasaba almak bilen, jemi 145,5 müň tonnadan gowrak nah pagta süýüminiň, 8 500 tonna ýüpek pagta süýüminiň, 200 tonna gysga süýümiň hem-de 200 tonna pagta übtüginini zerurdygyny belledi.

Häzirki wagtda döwlet Baştutanymyzyň tabşyryklaryna laýyklykda, bellenen bahalardan senagat taýdan gaýtadan işlemek üçin pagta önümleriniň üpjünçiligi Oba hojalyk we daşky gurşawy goramak ministrligine degişli möçberinden, şeýle hem döwlet ätiýaçlyk gorundan amala aşyrylýar.

Hormatly Prezidentimiz Gurbanguly Berdimuhamedow hasabatly diňläp, täze, ýokary tehnologiýaly toplumlary kemala getirmek, ýerli çig mal serişdelerini netijeli ulanmagyň hasabyna bäsdeşlige ukyply önümleri öndürýän kärhanalary döretmek boýunça möhüm wezipeleriň durandygyny belledi.

Munuň üçin dokma kärhanalaryny öndebaryjy ýokary tehnologiýaly enjamlar bilen üpjün etmek zerurdyr diýip, milli Liderimiz sözüni dowam etdi hem-de bu babatda ilkinji nobatdaky wezipeleri takyk ýerine ýetirmegiň wajypdygyny belläp, wise-premyere anyk tabşyryklary berdi.

Soňra Ministrler Kabinetiniň Başlygynyň orunbasary M.Geldinyýazow gözegçilik edýän ulgamlarynda işleriň ýagdaýy barada hasabat berdi, şeýle hem döwlet Baştutanymyz Gurbanguly Berdimuhamedowyň garamagyna «Türkmenistanda ýaşlar baradaky döwlet syýasatynyň 2021-2025-nji ýyllar üçin Döwlet maksatnamasyny tassyklamak hakyndaky» Kararyň taslamasyny hödürledi.

Ýaşlaryň konstitusion, durmuş-ykdysady hukuklarynyň we azatlyklarynyň hem-de kanuny bähbitleriniň we borçlarynyň ähmiýeti barada düşüňjelerini artdyrmak, ýaş türkmenistanlylaryň döwletiň we jemgyýetiň ähli ulgamlarynda amala aşyrylýan döwrebap özgertmelerine hem-de jemgyýetçilik durmuşynyň möhüm wakalaryna işjeň gatnaşmagyny üpjün etmek, şeýle hem olaryň ýaşaýyş-durmuş derejelerini has-da ýokarlandyrmak üçin toplumlaýyn hukuk, durmuş, ykdysady we guramaçylyk şertlerini döretmek işlenip taýýarlanylýan Maksatnamanyň esasy maksatlary bolup durýar.

Şeýle hem “Türkmenistanda ýaşlar baradaky döwlet syýasatynyň 2021-2025-nji ýyllar üçin Döwlet maksatnamasyny durmuşa geçirmek boýunça çäreleriň meýilnamasynyň” taslamasy işlenip taýýarlanylýdy.

Soňra hormatly Prezidentimiz Gurbanguly Berdimuhamedow Magtymguly adyndaky Ýaşlar guramasynyň Merkezi geňeşiniň başlygy Ý.Öwezberdiýewi göni wideoaragatnaşyga çagyrdy. Ol ýaşlary hemmetaraplaýyn goldamak hem-de hukuk we durmuş goraglylygy bilen üpjün etmek boýunça alnyp barylýan işler barada hasabat berdi.

Hormatly Prezidentimiz Gurbanguly Berdimuhamedow hasabatly diňläp, ýaş nesliň hemmetaraplaýyn ösmegi, onuň intellektual we dördijilik mümkinçilikleriniň, şeýle hem şahsy kämilliginiň doly açylmagy üçin amatly gurşawy döretmegiň aýratyn möhümdigini belledi.

Döwlet Baştutanymyz ýaşlaryň ýokary hilli bilim almagy, beden we ruhy taýdan ösmegi, hōwes bildirýän hünärini seçip almagy üçin mümkinçilikleri döretmegiň, ýaşlary iş bilen üpjün etmegiň hem-de olaryň alan bilimlerini önümçilikde, döwlet gullugynda, ylym we dördijilik ulgamlarynda ulanmagyň zerurdygyny aýdyp, wise-premyere degişli tabşyryklary berdi.

Şeýle hem bu ulgamda özara tejribe alyşmak hem-de täze bilelikdäki maksatnamalary işläp taýýarlamak üçin halkara guramalary bilen hyzmatdaşlygy giňeltmegiň möhümdigi aýdyldy.

Döwlet Baştutanymyz Gurbanguly Berdimuhamedow ata-babalarymyzdan gelýän döwlet-dessurlary, türkmençilik ýoluny ýaşlaryň arasynda giňden wagyz etmegiň wajypdygyny nygtap, ýaşlary terbiýelemekde şu ýörelgelerden giňden peýdalanmagyň möhümdigini belledi.

Şeýle hem milli Liderimiz mukaddes Garaşsyzlygymyzyň şanly 30 ýyllygy belleniljek “Türkmenistan – parahatçylygyň we ynanyşmagyň Watany” ýylynda geçiriljek ähli çäreler ýaşlaryň işjeň gatnaşmalydygyny aýdyp, bu babatda degişli tabşyryklary berdi.

Hormatly Prezidentimiz Gurbanguly Berdimuhamedow hödürlenen maksatnamany makullap, degişli Karara gol çekdi hem-de ony elektron resminama dolanyşygy arkaly wise-premyere iberdi, şeýle hem ony amala aşyrmak boýunça degişli ýolbaşçylara tabşyryklary berdi.

Ministrler Kabinetiniň Başlygynyň orunbasary E. Orazgeldiýew welaýatlarda alnyp barylýan möwsümleýin oba hojalyk işleri hem-de ýaz ekişine taýýarlyk görüşi barada hasabat berdi.

Hormatly Prezidentimiz Gurbanguly Berdimuhamedow hasabaty diňläp, bugdaýyň, pagtanyň we beýleki oba hojalyk önümleriniň hasyllylygyny ýokarlandyrmak, sürüm ýerleriniň melleiýatlygyny ýagdaýyny gowulandyrmak, olary suw bilen üpjün etmek meselelerine ünsi çekdi.

Döwlet Baştutanymyz milli ykdysadyýetimiziň azyk ulgamyny hemmetaraplaýyn pugtalandyrmagyň, ilatyň yurdumyzda öndürilýän ýokary hilli azyklaryna islegini doly kanagatlandyrmagyň zerurdygyny nygtady.

Şunuň bilen baglylykda, sebitlerde ýörite döredilen ýer gaznalaryndan kärendeçilere bölünip berlen ýerleriň netijeli özleşdirilmegine aýratyn üns bermek hem-de ekerançylyga agrotehnikanyň öňdebaryjy usullaryny ornaşdyrmak we ýyladyşhana ulgamyny mundan beýläk-de ösdürmek boýunça wise-premyere hem-de häkimlere birnäçe degişli görkezmeler berildi.

Ministrler Kabinetiniň mejlisinde döwlet durmuşynyň beýleki meselelerine hem garalyp, olar boýunça degişli çözümler kabul edildi.

PERMANLARYŇ WE KARARLARYŇ BEÝANY

• Türkmenistanyň Prezidentiniň Permany bilen, Türkmenistanyň Ýokary kazyýetiniň başlygy, ikinji hünär derejeli Gylyçmyrat Hallyýew «Türkmenistanyň at gazanan ýuristi» diýen hormatly ady dakylly.

• Türkmenistanyň Prezidenti Karara gol çekdi. Resminama laýyklykda, “Türkmenhowaýollary” agentligine “A330-200” kysymly “P2F” görnüşli iki sany ulanylan ýük howa gämisini satyn almak barada Fransiýa Respublikasynyň “Airbus S.A.S.” kompaniýasy bilen şertnama baglaşmaga ygtyýar berildi.

• Türkmenistanyň Prezidenti Karara gol çekdi. Resminama laýyklykda, Türkmenistanda ýaşlar baradaky döwlet syýasatynyň 2021-2025-nji ýyllar üçin Döwlet maksatnamasy hem-de şol maksatnamany amala aşyrmak boýunça ýerine ýetirilmeli çäreleriň Meýilnamasy tassyklanyldy.

• Türkmenistanyň Prezidenti Karara gol çekdi. Resminama laýyklykda, Türkmenistanyň Garaşsyzlygynyň 30 ýyllyk şanly baýramy mynasybetli dabaralary we çäreleri ýokary derejede geçirmek boýunça Guramaçylyk komiteti döredildi we onuň düzümi tassyklanyldy.

• Türkmenistanyň Prezidenti Buýrugy gol çekdi. Resminama laýyklykda, Türkmenistan bilen Owganystan Yslam Respublikasynyň arasynda Howpsuzlyk meseleleri boýunça bilelikdäki türkmen-owgan Iş toparynyň nobatdaky 6-njy mejlisiniň işine gatnaşmak hem-de Türkmenistanyň we Owganystan Yslam Respublikasynyň Daşary işler ministrligleriniň arasynda syýasy geňşmeleri geçirmek üçin Ministrler Kabinetiniň Başlygynyň orunbasary, daşary işler ministri R. Meredowyň ýolbaşçylygyndaky wekiliýetiň agzalary 2021-nji ýylyň 8-9-njy ýanwarynda Owganystan Yslam Respublikasynyň Kabul şäherinde gulluk iş saparynda bolar.

WEZIPÄ BELLENILDI

• Türkmenistanyň Prezidentiniň Permanlary bilen: **Guwançmyrat Atamyradowiç Ussanepesow** - Türkmenistanyň Ýokary kazyýetiniň başlygy wezipesine bellenildi we oňa ikinji hünär derejesi berildi;

2-nji derejeli ýurist **Rahat Şahmyradowiç Karyýew** - Düzediş edaralarynda kanunlaryň berjaý edilişine gözegçilik boýunça Türkmenbaşy prokurory wezipesine bellenildi.

• Türkmenistanyň Prezidenti, Türkmenistanyň Ýaragly Güýçleriniň Belent Serkerdebaşysy Gurbanguly Berdimuhamedow Karara gol çekdi. Resminama laýyklykda:

ýustisiýanyň kiçi geňeşçisi **Toýly Allaberdiýewiç Bäsımow** - Lebap welaýatynyň Saýat etrabyňyň prokurory wezipesine bellenilip, ol Ahal welaýatynyň Sarahs etrabyňyň prokurory wezipesinden boşadyldy;

2-nji derejeli ýurist **Şöhrat Sapardurdyýewiç Taýew** - Ahal welaýatynyň Sarahs etrabyňyň prokurory wezipesine;

2-nji derejeli ýurist **Nowruz Gurbanowiç Amanow** - Balkan welaýatynyň Serdar etrabyňyň prokurory wezipesine bellenildi.

HALKARA HYZMATDAŞLYGY

Daşary ýurtly hyzmatdaşlar bilen wideoduşuşyklar

Maliýe we ykdysadyýet ministrliginde wideomaslahat ulgamy arkaly ABŞ-nyň Halkara ösüşi maliýeleşdirmek boýunça korporasiýasynyň (USIDFC) baş ýerine ýetiriji direktorynyň geňeşçisi **Kaleb Makkerri** bilen duşuşyk geçirildi.

Duşuşyga ýurdumyzyň maliýe-ykdysady edarasynyň, şeýle hem Döwlet daşary ykdysady iş bankynyň, Daşary işler ministrliginiň hem-de ABŞ-nyň Türkmenistandaky ilçihanasynyň ýolbaşçylary we esasy hünärmenleri gatnaşdylar.

Özara hereketleriň ileri tutulýan ugurlary babatda pikir alyşmalaryň çäklerinde, ykdysadyýetiň hususy ulgamyna, kiçi we orta işewürlige, ilkinji nobatda, halk hojalygynyň dürli ugurlarynda ýokary tehnologiýaly önümçilikleri döretmek bilen baglylykda, maliýe, maslahat beriş we tehniki taýdan goldaw bermegiň mümkinçiliklerine aýratyn üns çekildi.

Döwlet daşary ykdysady iş banky tarapyndan Türkmenistanyň Halkara maýa goýum gaznasyny döretmek boýunça geçirilýän işler barada maglumat berildi. Amerikaly hyzmatdaşlara bu gazna gatnaşmak teklip edildi.

Mundan başga-da, Merkezi Aziýa ösüş gaznasynyň döredilmegi (C5 Fund) bilen baglanyşykly meselelere

giňişleýin garamaga Türkmenistanyň taýýardygy tassyklanylady. Munuň özi sebit üçin senagat we ulag düzümlerini, oba hojalygyny hem-de beýleki pudaklary ösdürmek boýunça möhüm taslamalaryň we maksatnamalaryň durmuşa geçirilmegine ýardam bermäge gönükdirilendir.

Maliýe we ykdysadyýet ministrliginde ýurdumyzyň Saglygy goraýyş we derman senagaty ministrliginiň hünärmenleriniň gatnaşmagynda Bütindünýä bankynyň wekilleri bilen wideoaragatnaşyk arkaly maslahat geçirildi.

Duşuşyga gatnaşyjylar Türkmenistan bilen Bütindünýä bankynyň arasyndaky gatnaşyklaryň sazlaşykly ösüşe eýedigini kanagatlanma bilen bellediler. Munuň özi hormatly Prezidentimiz Gurbanguly Berdimuhamedowyň alyp barýan “açyk gapylar” syýasatynyň çäklerinde milli maliýe ulgamyny ösdürmek boýunça özara gatnaşyklaryň netijeli häsiýete eýedigini alamatlandyýar.

Bütindünýä bankynyň maliýeleşdirmek boýunça maksatnamasynyň çäklerinde uzakmöhletleýin ýeňillikli karz serişdeleri gönükdirilýän taslamalar bilen baglanyşykly meseleler ara alnyp maslahatlaşyldy. Ýurdumyzda daşary ýurtlaryň maliýe düzümleri bilen netijeli hyzmatdaşlyk üçin amatly maýa goýum ýagdaýynyň döredilmegi özara gatnaşyklaryň ösdürilmeginiň möhüm şertidir.

Ýurdumyzyň Oba hojalyk we daşky gürşawy goramak ministrliginde wideoaragatnaşyk ulgamy arkaly HHR-iň Henan welaýatynyň daşary syýasat edarasynyň wekilleri bilen geçirilen duşuşykda ulag hem-de logistika, söwda we oba hojalygy pudaklarynda Hytaý Halk Respublikasynyň bu welaýaty bilen ikitaraplaýyn özara bähbitli gatnaşyklary ýola goýmagyň geljegi ara alnyp maslahatlaşyldy.

Duşuşyga ýurdumyzyň Söwda we daşary ykdysady aragatnaşyklar ministrliginiň, “Türkmenýüpek” ýapyk paýdarlar jemgyýetiniň, Döwlet haryt-çig mal biržasynyň, “Türkmenawtoulaglary”, “Türkmen demirýollary” we “Türkmenneftgazýollary” agentlikleriniň wekilleri-de gatnaşdylar.

Pikir alyşmalaryň dowamynda netijeli gatnaşyklaryň ýol kartasyny düzmek üçin umumy çemeleşmeleri işläp taýýarlamak maksady bilen, teleduşuşyklaryň netijeli boljakdygy bellenildi. Duşuşyga gatnaşyjylar türkmen-hytaý hyzmatdaşlygynyň mundan beýläk-de berkidiljekdigine we ösdüriljekdigine ynam bildirip, munuň üçin ähli zerur şertleriň we özara bähbitli hyzmatdaşlygy ösdürmäge ikitaraplaýyn gyzyklanmalaryň bardygyny nygtadylar.

Türkmenistan we ÝTÖB hyzmatdaşlygynyň geljegini ara alnyp maslahatlaşdylar

Maliýe we ykdysadyýet ministrliginde Ýewropanyň täzeleniş we ösüş bankynyň (ÝTÖB) Türkmenistandaky wekili bilen iş duşuşygy geçirildi.

Türkmenistan bilen ÝTÖB-niň arasyndaky hyzmatdaşlygy, şol sanda netijeli gatnaşyklaryň oňyn tejribesi toplanýan karz bermek we maýa goýum ulgamynda hyzmatdaşlygy işjeňleşdirmegiň meseleleri ara alnyp maslahatlaşyldy.

Ýurdumyzyň halk hojalyk toplumynyň ähli ulgamlarynda üstünlikli durmuşa geçirilýän özgertmeleriň çäklerinde hormatly Prezidentimiz Gurbanguly Berdimuhamedow tarapyndan başy başlanan giň

gerimli düzümleriň taslamalara Ýewropa bankynyň gatnaşmagynyň geljegini garalmany duşuşygyň aýratyn meselesi boldy.

Türkmenistanyň DIM-inde ÝHHG-niň Aşgabatdaky merkeziniň ýolbaşçysy bilen brifing geçirildi

Daşary işler ministrliginde ýurdumyzyň diplomatik düzüminiň, köpçülikleýin habar beriş serişdeleriniň, DIM-niň Halkara gatnaşyklary institutynyň mugallymlarynyň gatnaşmagynda ÝHHG-niň Aşgabatdaky merkeziniň ýolbaşçysy hanym Natalýa Drozd bilen brifing geçirildi.

ÝHHG-niň merkeziniň ýolbaşçysy ýurdumyzyň daşary syýasatynyň esasynda goýlan bitaraplygyň syýasy, ykdysady we ynsanperwer meselelerine ýokary baha berdi. Şolar umumy dünýä ösüşiniň wajyp meselelerini çözmekde möhüm orun eýeleýär, sebit we ählumumy derejelerde parahatçylygy, durnuklylygy hem-de howpsuzlygy pugtalandyrmaga ýardam edýär.

Şunuň bilen baglylykda, hanym Natalýa Drozd 2020-nji ýylyň 12-nji dekabrynda hormatly Prezidentimiz Gurbanguly Berdimuhamedowyň başlyklygynda Aşgabatda geçirilen “Bitaraplyk syýasaty we onuň halkara parahatçylygy, howpsuzlygy we durnukly ösüşi üpjün etmekde ähmiýeti” atly Halkara maslahatynyň jemleýji resminamasynyň Birleşen Milletler Guramasynyň resmi dilleriniň altysynda çap edilendigini aýratyn belledi.

Şeýle hem ol bu resminamanyň Türkmenistanyň hem-de ÝHHG-niň mundan beýläk-de bilelikde işlemegi üçin ugur görkeziji bolup hyzmat etjekdigine ynam bildirdi.

Brifingiň dowamynda ÝHHG-niň Aşgabatdaky merkeziniň ýolbaşçysy BMG-niň Baş Assambleýasynyň 2021-nji ýyly Halkara parahatçylyk we ynanyşmak ýyly diýip ygylan etmek hakyndaky Kararnamasynyň ähmiýetini nygtady.

Şunuň bilen baglylykda, bellenilişi ýaly Türkmenistan bu Kararnamanyň başyny başlap, parahatçylygy we howpsuzlygy üpjün etmäge gönükdirilen ählumumy tagallalara ýardam bermek maksady bilen, bitaraplyk derejesini peýdalanmak borjuna ygrarlydygyny ýene-de bir gezek tassyklady.

BIRŽA TÄZELIKLERI

Geçen hepdede Türkmenistanyň haryt-çig mal biržasyndaky söwdalarda geleşikleriň 27-si baglaşyldy.

Gonkongdan, Owganystandan, Özbegistandan gelen işewürler daşary ýurt puluna Türkmenbaşydaky nebiti gaýtadan işleýän zawodlar toplumynda öndürilen uçar hem-de ýşyklandyryş kerosinini, şeýle hem ulag benzinini satyn aldylar.

Mundan başga-da, daşary ýurt puluna nah-ýüplük, buýan köki ýerlenildi. Satyn alan ýurtlar: Russiýa, ABŞ, Hytaý, BAE, Türkiýe, Azerbaýjan. Geleşikleriň umumy bahasy ABŞ-nyň 4 million 908 müň dollaryndan gowrak boldy.

Birleşen Arap Emirlikleriniň, Şotlandiýanyň, Päkistanyň we Gazagystanyň işewürler toparlarynyň wekilleri manat serişdelerine nah ýüplük satyn aldylar. Geleşikleriň umumy bahasy 26 million 984 müň manatlykdan gowrak boldy.

Ýurdumyzyň telekeçileri içerki bazar üçin 2 million 405 müň manatlykdan gowrak mäs hem-de pagta süýümini satyn aldylar.



